




WebSite: <https://24newsupdate.in>

ई-न्यूज 24 न्यूज अपडेट



Mail Id : desk24newsupdate@gmail.com

वर्ष 1 अंक 231

उदयपुर, शुक्रवार 25 अक्टूबर 2024

पृष्ठ 4

पूर्वी लद्दाख में भारत-चीन की सेनाएं पीछे हटना शुरू: गलवान जैसी झड़प टालने के लिए अलग-अलग दिन पेट्रोलिंग करेंगी, एक-दूसरे को सूचना भी देंगी



24 न्यूज अपडेट

नई दिल्ली. भारत और चीन की सेनाएं शुक्रवार, 25 अक्टूबर से पूर्वी लद्दाख सीमा से पीछे हटना शुरू हो गई हैं। न्यूज एजेंसी ANI के मुताबिक पूर्वी लद्दाख के डेमचोक और देपसांग पॉइंट में दोनों सेनाओं ने अपने अस्थायी टेंट और शेड हटा लिए हैं। गाड़ियां और मिलिट्री उपकरण भी पीछे ले जाए जा रहे हैं। आर्मी के सूत्रों के मुताबिक, 28 और 29 अक्टूबर तक दोनों देश देपसांग और डेमचोक से अपनी-अपनी सेनाएं पूरी तरह हटा लेंगे। पेट्रोलिंग के लिए सीमित सैनिकों की संख्या तय की गई है। ये संख्या कितनी है, इसकी अभी जानकारी सामने नहीं आई है। देपसांग और डेमचोक से पीछे हटने की जानकारी 18 अक्टूबर को सामने आई थी। इसमें बताया गया था कि यहां से दोनों सेनाएं अप्रैल

2020 से पहली की स्थिति में वापस लौटेंगी। साथ ही उन्हीं क्षेत्रों में गश्त करेंगी, जहां अप्रैल 2020 से पहले किया करती थीं। इसके अलावा कमांडर लेवल मीटिंग होती रहेगी 2020 में भारत-चीन के सैनिकों के बीच गलवान झड़प के बाद से देपसांग और डेमचोक में तनाव बना हुआ था। करीब 4 साल बाद 21 अक्टूबर को दोनों देशों के बीच नया पेट्रोलिंग समझौता हुआ। विदेश मंत्री एस जयशंकर ने बताया था कि इसका मकसद लद्दाख में गलवान जैसी झड़प रोकना और पहले जैसे हालात बनाना है।

गलवान घाटी-गोगरा हॉट स्पिंग्स पर पेट्रोलिंग पर

अभी फैसला नहीं

समझौते में लद्दाख के देपसांग के तहत आने वाले 4 पॉइंट्स को लेकर सहमति बन गई है, लेकिन डेमचोक के गलवान घाटी और गोगरा हॉट स्पिंग्स में गश्त को लेकर कुछ नहीं कहा गया है।

देपसांग: भारतीय सेना के मुताबिक, सैनिक अब गश्त के लिए देपसांग में पेट्रोलिंग पॉइंट 10, 11, 11-A, 12 और 13 तक जा सकेंगे।

डेमचोक: पेट्रोलिंग पॉइंट-14 यानी गलवान घाटी, गोगरा हॉट स्पिंग्स यानी PP-15 और PP-17 बफर जोन हैं। रिपोर्ट्स में सूत्रों के हवाले से कहा गया है कि यहां पर गश्त को लेकर बाद में विचार होगा। बफर जोन यानी ऐसा इलाका जहां दोनों सेनाएं एक-दूसरे के आमने-सामने नहीं आ सकतीं। ये जोन विपक्षी सेनाओं को अलग करते हैं।

आज 27 विमानों को बम की धमकी: 12 दिन में 280 फ्लाइट्स को धमकियां मिलीं

24 न्यूज अपडेट

नई दिल्ली. देश में डोमेस्टिक और इंटरनेशनल पैसेंजर्स फ्लाइट में बम की धमकी का सिलसिला जारी है। शुक्रवार को 27 फ्लाइट्स में बम की धमकी मिली। मीडिया रिपोर्ट्स के मुताबिक इंडिगो, विस्तारा और स्पाइसजेट की करीब 7-7 उड़ानों, जबकि एयर इंडिया की 6 उड़ानों को धमकी मिली। इंडिगो की 7 में 6 फ्लाइट जिनको बम की धमकी मिली, उनमें 6E 2099 (उदयपुर से दिल्ली), 6E 11 (दिल्ली से इस्तांबुल), 6E 58 (जेद्दा से मुंबई), 6E 17 (मुंबई से इस्तांबुल), 6E 108 (हैदराबाद से चंडीगढ़) और 6E 133 (पुणे से जोधपुर) शामिल हैं। उदयपुर से दिल्ली की फ्लाइट 6E 2099 को टेक ऑफ से 10 मिनट पहले धमकी मिली, इसके बाद प्लेन में सवार पैसेंजर्स को उतारा गया। फ्लाइट के अंदर और पैसेंजर्स के बैग की जांच की गई। बम की सूचना झूठी निकलने पर साढ़े 3 घंटे बाद फ्लाइट को रवाना किया गया। 12 दिनों में 280 से ज्यादा इंडियन फ्लाइट्स में बम की धमकी मिल चुकी है। ज्यादा धमकियां सोशल मीडिया के जरिए दी गई हैं। केंद्र सरकार ने सोशल मीडिया प्लेटफॉर्म Meta और X से फर्जी बम धमकी मैसेज का डेटा शेयर का कहा है। 23 अक्टूबर को ही इन धमकियों को लेकर IT मिनिस्ट्री



ने सोशल मीडिया प्लेटफॉर्म X, मेटा और एयरलाइन कंपनियों के साथ वर्चुअल मीटिंग की थी। सरकार ने सोशल मीडिया कंपनियों से पूछा था कि, 'इन खतरनाक अफवाहों को फैलने से रोकने के लिए आपने क्या किया है। ये जो हालात हैं, उनसे जाहिर होता है कि आप जुर्म को बढ़ावा दे रहे हैं'।

21 अक्टूबर को नायडू ने कहा था कि फ्लाइट्स में बम धमकी देने वालों के नाम 'नो फ्लाई लिस्ट' में शामिल किए जा सकते हैं। सरकार विमानन सुरक्षा नियमों और नागरिक विमानन सुरक्षा के विरुद्ध गैरकानूनी कृत्यों का दमन अधिनियम, 1982 में संशोधन की योजना बना रही है। नागर विमानन सुरक्षा ब्यूरो (BCAS) इस मुद्दे पर लगातार गृह मंत्रालय के संपर्क में है।

टेस्ला का शेयर एक दिन में 22% चढ़ा: इससे इलॉन मस्क की नेटवर्थ 11% बढ़ी, अब उनकी वेल्थ 22.68 लाख करोड़ हुई



24 न्यूज अपडेट

नई दिल्ली. इलॉन मस्क की इलेक्ट्रिक वही कल बनाने वाली कंपनी टेस्ला

के शेयर में 25 अक्टूबर को करीब 22% की तेजी देखने को मिली। इसके कारण एक दिन में ही मस्क की नेटवर्थ 26.4 बिलियन डॉलर, यानी करीब 2.21 लाख करोड़ रुपए बढ़ गई है। यह मस्क की मौजूदा टोटल नेटवर्थ का करीब 11% है। इंस्टाड में टेस्ला के शेयर में यह अब तक की दूसरी सबसे बड़ी तेजी है। इससे पहले 9 मई 2013 को टेस्ला के शेयर में इंस्टाडे में सबसे बड़ी तेजी देखने को मिली थी। वहीं टेस्ला का मार्केट कैप अब 81.62 हजार करोड़ डॉलर हो गया है। कंपनी के तीसरे

क्वार्टर के नतीजों के बाद टेस्ला के शेयर में यह तेजी देखने को मिली है। Q3-2024 यानी तीसरी तिमाही में कंपनी का टोटल रेवेन्यू सालाना आधार पर 8% बढ़कर 25,182 मिलियन डॉलर रहा। एक साल पहले की समान तिमाही यानी Q3-2023 में कंपनी का रेवेन्यू 23,350 मिलियन डॉलर रहा था। वहीं तीसरी तिमाही में कंपनी का ग्रांस प्रॉफिट सालाना आधार पर 20% बढ़कर 4,997 मिलियन डॉलर रहा। एक साल पहले की समान तिमाही (Q3-2023) में कंपनी का ग्रांस प्रॉफिट 4,178 मिलियन डॉलर रहा था। मस्क की नेटवर्थ एक दिन में 26.4 बिलियन डॉलर बढ़ी फोर्ब्स रियल टाइम बिलियनेयर्स के अनुसार, मस्क की नेटवर्थ में 26.4 बिलियन डॉलर यानी 2.21 लाख करोड़ रुपए की बढ़ोतरी हुई है। अब इलॉन मस्क 269.8 बिलियन डॉलर यानी करीब 22.68 लाख करोड़ की नेटवर्थ के साथ दुनिया के सबसे अमीर व्यक्ति हैं। वहीं, 17.84 लाख करोड़ की नेटवर्थ के साथ ऑरकल के मालिक अमेरिका के लैरी पेज दूसरे नंबर पर और 17.17 लाख करोड़ के साथ अमेजन के फाउंडर जेफ बेजोस तीसरे नंबर पर हैं।

बाबा सिद्दीकी के बेटे जीशान NCP-अजित गुट में शामिल: बांद्रा पूर्व से चुनाव लड़ेंगे, कहा- शिवसेना उद्धव और कांग्रेस की फितरत में धोखा



24 न्यूज अपडेट

मुंबई. महाराष्ट्र में विधानसभा चुनाव से पहले उठापटक का दौर जारी है। बाबा सिद्दीकी के बेटे जीशान 25 अक्टूबर को कांग्रेस छोड़कर NCP (अजित गुट) में शामिल हो गए हैं। शुक्रवार सुबह NCP-अजित गुट ऑफिस में जीशान ने पार्टी की औपचारिक सदस्यता ली। इसके बाद NCP-अजित गुट ने महाराष्ट्र विधानसभा 2024 के लिए कैंडिडेट्स की दूसरी लिस्ट जारी की। पार्टी ने जीशान को बांद्रा पूर्व से उम्मीदवार बनाया है। जीशान 2019 में कांग्रेस के टिकट पर विधायक बने थे। NCP जॉइन करने के बाद जीशान ने कहा, 'यह मेरे और

परिवार के भावुक पल है। मैं बांद्रा पूर्व से नामांकन भरूंगा। विश्वास है कि मुझे लोगों को प्यार और भरोसा मिलेगा। मैं बांद्रा पूर्व से दोबारा जीतूंगा। शिवसेना (उद्धव गुट) और कांग्रेस की फितरत में धोखा है' जीशान बोले- MVA के कई नेता कॉन्टैक्ट में थे, लेकिन इरादा धोखा देने का था

एनसीपी में शामिल होने के बाद जीशान सिद्दीकी ने कहा, 'महा विकास अघाड़ी (MVA) ने अपने उम्मीदवार घोषित कर दिए और कांग्रेस की सीट शिवसेना (UBT) को दे दी। यह बहुत दुर्भाग्यपूर्ण है। पिछले कुछ दिनों से कांग्रेस और महा विकास अघाड़ी के नेता मेरे संपर्क में थे, लेकिन उनका इरादा धोखा देने का था। उस मुश्किल समय में अजित पवार और एनसीपी ने मुझ पर भरोसा जताया। यह मेरे पिता का अधूरा सपना था कि हमें यह सीट (बांद्रा पूर्व) फिर से जीतनी है और लोगों के अधिकारों के लिए लड़ना है। इसके लिए लड़ते हुए उनकी हत्या कर दी गई। उनका खून मेरी रगों में बहता है और मैं उनकी लड़ाई लड़ूंगा।'

साइक्लोन 'दाना' ओडिशा के तट से टकराकर कमजोर पड़ा: ओडिशा-पश्चिम बंगाल में बारिश, फ्लाइट-ट्रेन शुरू हुई, 7 राज्यों में असर



24 न्यूज अपडेट

नई दिल्ली. बंगाल की खाड़ी से उठा चक्रवाती तूफान 'दाना' गुरुवार रात 12:05 बजे ओडिशा के तट से 110kmph की रफ्तार से टकराया। सुबह करीब 8:30 बजे तूफान की लैंडफॉल प्रोसेस खत्म हुई। 8:30 घंटे में तूफान की रफ्तार 110kmph से घटकर 10kmph हो गई।

'दाना' के असर से ओडिशा और पश्चिम बंगाल में बारिश हो रही है। भद्रक, केंद्रपाड़ा में 30cm से ज्यादा बारिश का अनुमान है। CM मोहन चरण माझी ने कहा- 5.84 लाख

लोगों को रिलीफ कैंप में शिफ्ट किया है। कई इलाकों में पेड़ उखड़े, गाड़ियां भी डैमेज हुईं। वहीं पश्चिम बंगाल में एक की मौत हो गई। कोलकाता और भुवनेश्वर एयरपोर्ट पर फ्लाइट ऑपरेशन शुरू हो गया है। कोलकाता से पहली फ्लाइट सुबह 8.40 बजे रवाना हुई। वहीं, रेलवे ने कहा कि कैसिल ट्रेनों को छोड़ दें तो ओडिशा और पश्चिम बंगाल जाने वाली बाकी ट्रेनें शेड्यूल के हिसाब से चलेंगी।

भुवनेश्वर और कोलकाता एयरपोर्ट पर गुरुवार शाम 5 बजे से शुक्रवार सुबह 8 बजे तक 300 फ्लाइट्स कैसिल रहीं। वहीं, साउथ ईस्ट रेलवे, ईस्ट कोस्ट रेलवे, ईस्टर्न रेलवे और साउथ ईस्ट सेंट्रल रेलवे की 552 ट्रेनें रद्द की गईं।

ओडिशा के अलावा तूफान का असर पश्चिम बंगाल, आंध्र प्रदेश, झारखंड, बिहार, छत्तीसगढ़ और तमिलनाडु में भी देखने को मिला। पश्चिम बंगाल सरकार ने 83 हजार लोगों को रिलीफ कैंप में पहुंचाया।

जिस मांस के शक में हत्या, वह गोमांस नहीं निकला: लैब रिपोर्ट से खुलासा; हरियाणा में मुस्लिम युवक को सरेआम डंडे से पीट-पीटकर मारा था



24 न्यूज अपडेट

चरखी दादरी. हरियाणा में चरखी दादरी जिले के बाढड़ा कस्बे में 27 अगस्त को मुस्लिम युवक साबिर मलिक की गोमांस खाने के शक में हत्या की गई, वह गाय का मांस नहीं था। इसका पता लैब रिपोर्ट से चला है।

साबिर पश्चिम बंगाल का रहने वाला था। पुलिस इस मामले में 2 नाबालिगों समेत 10 आरोपियों को गिरफ्तार कर चुकी है। आरोप है कि इन्होंने कबाड़ देने के बहाने साबिर को

बुलाया और पीट-पीटकर मार डाला। मामले का खुलासा तब हुआ, जब 31 अगस्त को मारपीट का एक वीडियो वायरल हुआ। इसमें पता चला कि आरोपियों ने साबिर समेत 2 युवकों की डंडों से पिटाई की थी। पूछताछ में आरोपियों ने दावा किया था कि साबिर और उसके साथी गोमांस खाते हैं। हिंदू संगठनों से जुड़े इन आरोपियों ने यह भी कहा था कि उनके बर्तनों से गोमांस मिला। पुलिस ने इस मांस को जब्त कर इसके सैंपल जांच के लिए भेजे थे। बाढड़ा के DSP भारत भूषण ने बताया कि मांस के सैंपल जांच के लिए फरीदाबाद की लैब को भेजे गए थे। हमें वहां से उसकी रिपोर्ट मिली है। ये प्रतिबंधित मांस नहीं था। हमने 10 आरोपियों को गिरफ्तार कर लिया है। जल्द ही कोर्ट में चालान पेश करेंगे। लैब की रिपोर्ट को भी चालान के साथ कोर्ट में सब्मिट किया जाएगा। 6 आरोपियों की गिरफ्तारी बाकी है।

संपादकीय : धमकी का सिलसिला

पिछले कुछ समय से जिस तरह विमानों को बम से उड़ाने की धमकी के मामले सामने आ रहे हैं, वह अब तक भले ही फर्जी साबित होते रहे हो मगर अब उससे बहुस्तरीय समस्याएं पैदा होने की आशंका खड़ी हो गई है। हैरानी की बात यह है कि हाल के दिनों में बार-बार ऐसे मामले सामने आने और उससे हवाई सेवा पर असर पड़ने के बावजूद इन्हें रोकने को लेकर कोई ठोस पहल नहीं दिख रही। हर नई धमकी के बाद हवाई अड्डों पर अफरा-तफरी मच जाती है, सभी स्तरों पर जांच की जाती है, सावधानी बरती जाती है, ऐसा करने के आरोपी के खिलाफ कार्रवाई की बातें कही जाती हैं, मगर उन्हें रोकने में कोई खास कामयाबी नहीं मिल पाती। गुरुवार को एक बार फिर सत्तर से ज्यादा विमानों को बम से उड़ाने की धमकी दी गई और उसके बाद भारी तादाद में उड़ानों पर असर पड़ा। इसमें एअर इंडिया, इंडिगो, विस्तारा और अकासा के विमान शामिल हैं। कई विमानन कंपनियों ने यात्रियों को सुरक्षित उतार दिया। उसके बाद विमान की जांच और इस क्रम में उड़ान में देरी से लेकर यात्रियों को होने वाली अन्य परेशानियों का अंदाजा लगाया जा सकता है। हालांकि यह स्वाभाविक है कि इस तरह की धमकियों के बार-बार गलत साबित होने के बावजूद अगली धमकी के बाद फिर से समूचे तंत्र को सक्रिय होना पड़ता है और उसमें किसी भी स्तर की लापरवाही नहीं बरती जा सकती। मगर यह समझना मुश्किल है कि फर्जी धमकी देने वाले पिछले कई दिन से ऐसा करने में कैसे कामयाब हो रहे हैं। अव्वल तो डिजिटल दुनिया के इस दौर में जब पुलिस महकमा या जांच इकाइयां पता लगाया चाहें, तो किसी भी धमकी भेजने वाले के ई-मेल और उसके संचालन के बारे में सब कुछ पता लगाया

अठन्नी के बहाने

उपभोक्ताओं की जेब से खुदरा या खुले पैसे गायब हो रहे हैं। बाजार प्रतिदिन बड़ी सफाई से करोड़ों ग्राहकों का खुदरा खा जाता है। 'बचे हुए एक रुपए लौटा दे, कोई दुकानदार तो यह सुखद लगता है। मगर बहुत सारे दुकानदार ऐसा नहीं करते या इसके बदले में कोई गैरजरूरी चीज पकड़ा देते हैं। सवाल चंद सिक्के या एक-दो रुपए का नहीं है। देश में रोजाना करोड़ों रुपए का लेनदेन होता है, मगर खरीदारी के बाद अक्सर खुदरा पैसे नहीं लौटाए जाते। कई बार तो खुद ही एक-दो रुपए छोड़ देता है। सवाल है कि क्या हमारी अर्थव्यवस्था में इन पैसों का कोई हिसाब है। गौरतलब है कि चेन्नई के एक ग्राहक की ओर से डाकघर से सिर्फ पचास पैसे नहीं लौटाने की शिकायत जब उपभोक्ता विवाद निवारण आयोग के पास पहुंची तो सुनवाई के बाद भारतीय डाक विभाग को पंद्रह हजार रुपए मुआवजा देना पड़ा। दरअसल, एक डाकघर में पंजीकृत पत्र के लिए तीस रुपए का भुगतान किया गया था, लेकिन रसीद में उनतीस रुपए पचास पैसे दर्शाए गए थे। कायदे से डाकघर को वे पचास पैसे लौटा देना चाहिए था, लेकिन तकनीकी कारणों

जा सकता है। आज बहुत सारे अपराधिक मामलों में देखा जा सकता है कि आधुनिक तकनीकी और डिजिटल माध्यमों का सहारा लेकर जटिल से जटिल मामलों का पर्दाफाश किया जा रहा है और पुलिस अपराधियों को गिरफ्तार कर रही है। मगर विमान को बम से उड़ाने की धमकी देने वाले पिछले कुछ समय से लगातार यात्रियों को डराने और विमानन कंपनियों को बड़ा आर्थिक नुकसान पहुंचाने की अपनी मंशा में कामयाब हो रहे हैं। हालत यह है कि बीते कुछ दिनों के दौरान बार-बार धमकी से उपजी समस्या पर सरकार की ओर से प्रतिक्रिया यह आई कि इसके पीछे जो लोग हैं, उन्हें 'नो फ्लाई सूची' में डाला जाएगा। सवाल है कि जिन धमकियों का इतना व्यापक असर होता है, उनके लिए क्या इतनी सजा काफी है ? यह छिपा नहीं है कि किसी विमान को बम से उड़ाने की फर्जी धमकी आती है तो उसके बाद उड़ानों के वाचित होने से कितना बड़ा आर्थिक बोझ उठाना पड़ता है। इस नुकसान का खमियाजा भी प्रकारांतर से आखिरकार यात्रियों को ही उठाना पड़ता है। इसके अलावा, विमान से सफर करने वाले यात्रियों के मानस पर इसका गहरा असर पड़ता है। भावी यात्रा को लेकर उनके भीतर डर बैठ जा सकता है और इस तरह जिन विमान सेवाओं को बेहद सुरक्षित माना जाता रहा है, उन्हें लेकर व्यापक पैमाने पर एक असुरक्षाबोध गहरा हो सकता है। सही है कि विमान में बम जैसी धमकी आमतौर पर फर्जी साबित हुई है, मगर यह ध्यान रखने की जरूरत है कि इस तरह की हरकतों के पीछे आतंकी साजिश भी हो सकती है। इसलिए इस मसले पर हर स्तर पर सावधानी बरतने और ऐसी धमकी भेजने वालों के खिलाफ सख्त कार्रवाई करके ठोस संदेश देने की जरूरत है।

से आनलाइन भुगतान लेने में दिक्कत आदि कारण बता कर ऐसा नहीं किया गया। इस मामले को अपवाद माना जा सकता है, जिसमें एक जागरूक उपभोक्ता ने अपना हक हासिल किया। मगर यह छिपा नहीं है कि हर रोज इस तरह कितने ही लोगों को एक या दो रुपए यों ही छोड़ देने पड़ते हैं। कुछ वस्तुओं या सेवाओं की कीमत भी इस तरह रखी जाती है। कि उसमें उपभोक्ता को अनचाहे एक रुपए छोड़ना पड़ता है या दुकानदार खुदरा पैसे नहीं होने का बहाना करके नहीं लौटाता । निश्चित रूप से इन पैसों का हिसाब न रखे जाने से राजस्व का भी नुकसान है। आनलाइन लेनदेन की सुविधा में इस समस्या के हल की एक उम्मीद बंधती है। आज बड़ी संख्या में लोग इसका इस्तेमाल कर रहे हैं। मगर जो लोग फिलहाल डिजिटल भुगतान नहीं कर पा रहे हैं, उनकी जेब से रोज कुछ पैसे अनचाहे ही चले जाते हैं। सरकार को इस मसले का कोई व्यावहारिक हल निकालने की जरूरत है, जिसमें नाहक ही लोगों की मेहनत के कुछ पैसों का कोई मोल नहीं रहता और देश की अर्थव्यवस्था को भी नुकसान होता है।

RO-EO भर्ती परीक्षा 23 मार्च को होगी:1.96 लाख कैंडिडेट्स ने दिया था एजाम; एसओजी की रिपोर्ट के बाद RPSC ने रद्द की थी



24 न्यूज अपडेट

अजमेर. राजस्थान लोक सेवा आयोग (RPSC) ने राजस्व अधिकारी (RO) ग्रेड-2 और अधिशाषी अधिकारी (EO) ग्रेड-4 भर्ती परीक्षा 2022 को रद्द कर दिया है। एसओजी की ओर से दी रिपोर्ट पर RPSC ने माना कि भर्ती परीक्षा में नकल हुई थी। शुक्रवार दोपहर बाद एजाम की नई तारीख भी घोषित कर दी गई। अब ये एजाम 23 मार्च 2025 को होगा। RPSC के सचिव रामनिवास मेहता ने बताया- आयोग ने 14 मई 2023 को 111 पदों के लिए RO और EO भर्ती परीक्षा करवाई थी। इसमें 1 लाख 96 हजार 483 कैंडिडेट शामिल हुए थे। पात्रता जांच और


उदयपुर : फिर धमकी, फिर चेकिंग, फुलप्रूफ जांच कर विमान में पेसेंजर बिठाते हैं, धमकी मिलते ही खुद उतार कर चेक करते हैं



24 न्यूज अपडेट

उदयपुर। उदयपुर में आज भी विमानों में बम की धमकी का असर देखा गया। लगातार दूसरे दिन शुक्रवार को एक और फ्लाइट को बम से उड़ाने की धमकी के बाद चेक किया गया। इंडिगो की यह फ्लाइट दोपहर 12:05 बजे उदयपुर से दिल्ली के लिए उड़ान भरने वाली थी। इससे कुछ देर पहले धमकी मिलने की सूचना पर फ्लाइट को रुकवाया गया और पैसेंजर को उतारा कर पूरे विमान की जांच की गई। वहीं संदेश कल जैसा- केबिन कू ने एनाउंस किया था कि फ्लाइट को बम से उड़ाने की धमकी मिली है। सभी अपने-अपने बैग और अन्य सामान छोड़कर दूर चले जाएं। पैसेंजर सेफ जोन में चले गए, सामान की जांच हुई व कुछ नहीं मिला। कल भी इसी प्रकार से वाकया सामने आया था। डॉग स्क्वाड और मेटल डिटेक्टर की मदद भी ली गई मगर कुछ नहीं मिला।

बगावती चिखली प्रधान पति बदामीलाल को बाप ने किया निष्कासित



24 न्यूज अपडेट

24 न्यूज अपडेट. डूंगरपुर। चौरासी विधानसभा सीट से कल निर्दलीय के रूप में नामांकन दाखिल करने वाले चिखली प्रधान के पति बदामीलाल को बाप पार्टी ने निष्कासित करते हुए बाहर का रास्ता दिखा दिया है। कल इस नामांकन से खलबली मच गई थी व तब से उनका निष्कासन तय माना जा रहा था। आज बाप पार्टी के राष्ट्रीय अध्यक्ष मोहनलाल रोट ने देर रात को निष्कासन के आदेश जारी कर दिए हैं। इस सीट पर भारत आदिवासी पार्टी ने अनिल कटारा को प्रत्याशी घोषित किए गया है। यहां पर प्रबल दावेदार के रूप में माने जा रहे पोपटलाल खोखरिया

जिला स्तरीय जूनियर खो खो प्रतियोगिता 28 अक्टूबर को



24 न्यूज अपडेट

भीलवाड़ा जिला खो-खो संघ के तत्वाधान में जिला स्तरीय जूनियर बालक बालिका खो खो प्रतियोगिता दिनांक 28 अक्टूबर को 3:30 बजे राजकीय उच्च माध्यमिक विद्यालय खटवाड़ा खेल मैदान पर आयोजित की जाएगी संघ के अध्यक्ष रामपाल चौधरी ने बताया कि प्रतियोगिता में चयनित खिलाड़ी राज्य जूनियर अनूपगढ़ गंगानगर में आयोजित ह होने वाली राज्य स्तरीय जूनियर खो खो बालक बालिका प्रतियोगिता में भाग लेंगे संघ के सचिव मायाकांत शर्मा ने बताया कि भीलवाड़ा जिला शाहपुरा व बदनोर के खिलाड़ी भी भाग लेंगे सभी खिलाड़ी अपने आयु प्रमाण पत्र व आधार कार्ड साथ में लाये ।

बाइक सवार युवक से 7.50 लाख जब्त, गिरफ्तार



24 न्यूज अपडेट

24 न्यूज अपडेट . डूंगरपुर। डूंगरपुर में आज कोतवाली

थाना पुलिस ने बिलड़ी गांव में उप चुनाव के तहत की गई नाकेबंदी के दौरान एक बाइक सवार युवक से 7.50 लाख की राशि जब्त की। यह युवक नकदी के बारे में कोई जवाब नहीं दे पाया जिस पर उसे गिरफ्तार कर लिया गया। उससे अब गहन पूछताछ की जा रही है। कोतवाली थाने के सीआई भगवानलाल ने बताया कि चौरासी विधानसभा उपचुनाव को लेकर बिलड़ी में नाकेबंदी थी। इस दौरान डूंगरपुर शहर की ओर से आ रहे बाइक सवार को रुकवाया गया। पुलिस ने युवक की तलाशी ली। इस दौरान युवक के पास बैग से पुलिस को कैश मिला। इसके बारे में जब पुलिस ने युवक से पूछताछ की तो कैश को लेकर संतोषजनक जवाब नहीं दे पाया। पुलिस ने युवक से 7.50 लाख की राशि जब्त कर ली। युवक को गिरफ्तार कर लिया गया। पुलिस कैश के बारे में युवक से पूछताछ कर रही है।

प्रताप सिंह चौहान का खाटूश्याम मन्दिर प्रांगण मे स्वागत



24 न्यूज अपडेट

उदयपुर, श्री श्याम सेवा ट्रस्ट की ओर से डबोक एयरपोर्ट रोड पर बन रहे श्री श्याम मन्दिर प्रांगण मे खाटूश्याम निज मन्दिर के संरक्षक श्रुदैय श्री प्रताप सिंह जी चौहान का शुक्रवार को मध्यान्ह मे भव्य स्वागत किया गया। ट्रस्ट के अध्यक्ष शशिकांत खेतान के अनुसार मन्दिर प्रांगण मे प्रताप सिंह जी ने प्रथम बार पधारकर बनने वाले मन्दिर का घुमकर सूक्ष्म अवलोकन कर प्रसन्नता व्यक्त कर मार्ग दर्शन व आशीर्वाद प्रदान किया। श्री चौहान ने शीघ्र भव्य विशाल मन्दिर बनने की कामना की।



मुख्यमंत्री 26 को उदयपुर आकर राजसमंद जाएंगे

24 न्यूज अपडेट

उदयपुर, 25 अक्टूबर। मुख्यमंत्री श्री भजनलाल शर्मा शनिवार 26 अक्टूबर को शाम 4.10 बजे विशेष विमान से उदयपुर के डबोक एयरपोर्ट पहुंचेंगे। वे यहां से 4.15 बजे सड़क मार्ग से राजसमंद के लिए प्रस्थान करेंगे। मुख्यमंत्री श्री शर्मा इसी दिन शाम 6.45 बजे से उदयपुर के डबोक एयरपोर्ट पहुंचकर 6.50 बजे विशेष विमान से जयपुर के लिए प्रस्थान कर जाएंगे।

सलूम्बर विधानसभा उपचुनाव- 2024 6 अभ्यर्थियों ने दाखिल किए कुल 12 नामांकन, नामांकनों की संविक्षा 28 को

24 न्यूज अपडेट

उदयपुर, 25 अक्टूबर। विधानसभा उपचुनाव- 2024 के तहत सलूम्बर विधानसभा क्षेत्र में नामांकन दाखिल करने की अंतिम तिथि शुक्रवार को एक नए अभ्यर्थी सहित तीन जनों ने कुल 6 नामांकन पत्र और दाखिल किए। इस तरह से कुल 6 अभ्यर्थियों की ओर से 12 नाम निर्देशन पत्र जमा कराए गए हैं। नामांकन पत्रों की संवीक्षा 28 अक्टूबर को होगी। जिला निर्वाचन अधिकारी अरविन्द पोसवाल ने बताया कि सलूम्बर विधानसभा सीट के लिए शुक्रवार को भारतीय जनता पार्टी की ओर से शांतादेवी पत्नी स्व अमृतलाल मीणा ने तीन और पर्वे दाखिल किए। वहीं भारतीय राष्ट्रीय कांग्रेस से रेशमा मीणा पत्नी सुंदरलाल मीणा ने दो नामांकन पत्र दाखिल किए। इसी प्रकार भारत आदिवासी पार्टी की ओर जितेशकुमार कटारा पुत्र रमेशचंद्र मीणा ने भी एक अतिरिक्त नामांकन पत्र दाखिल किया। रिटर्निंग अधिकारी पर्वत सिंह चुंडावत ने बताया कि सलूम्बर विधानसभा उपचुनाव के लिए कुल 6 अभ्यर्थियों की ओर से कुल 12 नाम निर्देशन पत्र दाखिल किए गए हैं। इसमें भारतीय जनता पार्टी की शांतादेवी ने 4, भारतीय राष्ट्रीय कांग्रेस की रेशमा मीणा में दो, भारत आदिवासी पार्टी के जितेश कटारा ने दो, भाजपा के अविनाश मीणा ने एक, कम्युनिस्ट पार्टी ऑफ इंडिया (मार्क्सवादी) से शंकरलाल मीणा, आंबेडकराइट पार्टी ऑफ इंडिया से केशुलाल पुत्र तेजिया मीणा ने एक-एक नामांकन पत्र जमा कराया है। नामांकनों की संवीक्षा 28 अक्टूबर को होगी। वापस वापस लेने की अंतिम तिथि 30 अक्टूबर निर्धारित है।

जिले में विभिन्न सड़क निर्माण कार्यों की स्वीकृतियां जारी

24 न्यूज अपडेट

उदयपुर, 25 अक्टूबर। जनजाति क्षेत्रीय विकास विभाग ने शुक्रवार को उदयपुर जिले में 2 नवीन सड़क निर्माण कार्यों की प्रशासनिक एवं वित्तीय स्वीकृति जारी की है। उक्त सड़क निर्माण कार्यों से सम्बंधित क्षेत्रों में आवागमन सुगम होगा और आमजन को राहत मिलेगी। टीएडी आयुक्त प्रज्ञा केवलरमानी ने बताया कि जारी स्वीकृति के तहत गिरवा पंचायत समिति अंतर्गत ग्राम पंचायत बच्छार में सुराणा से केलेश्वर महादेव तक 1.25 किमी नवीन सड़क निर्माण कार्य हेतु 59.90 लाख रुपयों की वित्तीय स्वीकृति जारी की गई है। केलेश्वर महादेव उदयपुर के निकट एक प्रसिद्ध पर्यटन स्थल है जहां मानसून के समय स्थानीय शहरवासी एवं अन्य पर्यटक प्राकृतिक नजारों का आनंद लेने पहुंचते हैं। इसी प्रकार पंचायत समिति कोटड़ा अंतर्गत एकलव्य मॉडल रेजिडेंशियल विद्यालय में आंतरिक सड़क निर्माण कार्य हेतु 42.89 लाख की प्रशासनिक एवं वित्तीय स्वीकृति जारी की गई है।

31 तक अवकाश दिवसों में खुले रहेंगे विद्युत विभाग के कैश काउंटर

24 न्यूज अपडेट

उदयपुर, 25 अक्टूबर। अजमेर विद्युत वितरण निगम लिमिटेड उदयपुर ब्रा के अन्तर्गत सभी सहायक अभियन्ता कार्यालय के कैश काउन्टर 31 अक्टूबर तक समस्त राजकीय अवकाशों में प्रातः 9.30 बजे से दोपहर 1 बजे तक खुले रहेंगे। यह जानकारी विभाग के अधीक्षण अभियंता के.आर.मीणा ने दी।

मुख्य न्यायाधीश के खिलाफ वकीलों ने की शिकायत:राष्ट्रपति और सीजेआई को लिखा लेटर, हाईकोर्ट के स्नेह मिलन समारोह का भी किया बहिष्कार



24 न्यूज अपडेट

जयपुर . हाईकोर्ट बार एसोसिएशन जयपुर ने मुख्य न्यायाधीश एमएम श्रीवास्तव की कार्यप्रणाली पर सवाल खड़े किए हैं। इसके संबंध में बार एसोसिएशन ने राष्ट्रपति द्रोपदी मुर्मू, चीफ जस्टिस ऑफ इंडिया (सीजेआई) डीवाई चंद्रचूड, प्रधानमंत्री नरेन्द्र मोदी, केन्द्रीय कानून मंत्री अर्जुनराम मेघवाल को शिकायती पत्र लिखा है। इसके साथ ही बार ने हाईकोर्ट प्रशासन की ओर से आयोजित दीपावली स्नेह मिलन समारोह का बहिष्कार कर दिया। दरअसल, आज हाईकोर्ट में दीपावली से पहले अंतिम कार्य दिवस था। अब हाईकोर्ट में 4 नवम्बर को ही रूटीन सुनवाई होगी। ऐसे में परंपरा के अनुसार दीपावली से पहले अंतिम कार्य दिवस पर आयोजित स्नेह मिलन समारोह में बार और बेंच मिलकर भाग लेते आए हैं।

सुप्रीम कोर्ट के आदेशों की नहीं हो रही पालना

हाईकोर्ट बार एसोसिएशन जयपुर के अध्यक्ष प्रह्लाद शर्मा ने बताया- सुप्रीम कोर्ट ने 20 अप्रैल 2023 को डिस्ट्रिक्ट बार एसोसिएशन देहरादून वर्सेज ईश्वर शांडिल्य केस में निर्णय देते हुए कहा था कि वकीलों की समस्याओं के समाधान के लिए हाईकोर्ट स्तर पर एक ग्रीवेन्सेस रिडर्सल कमेटी

(शिकायत निवारण समिति) का गठन किया जाएगा। इस कमेटी में मुख्य न्यायाधीश, हाईकोर्ट के दो सीनियर न्यायाधीश, बार काउंसिल चेयरमैन, बार अध्यक्ष और महाधिवक्ता होंगे। हाईकोर्ट ने सुप्रीम कोर्ट के निर्देश पर 16 जनवरी 2024 को कमेटी का गठन कर दिया। लेकिन आज तक इस कमेटी की एक भी बैठक नहीं हुई। जबकि हाईकोर्ट बार अपनी अलग-अलग समस्याओं को लेकर मुख्य न्यायाधीश को 9 रिप्रेजेंटेशन दे चुकी हैं। आज तक हमारी समस्याओं की ओर ध्यान नहीं दिया गया।

वकीलों की मांग

शिकायत निवारण समिति की नियमित बैठकें की जाए। हाईकोर्ट की रोस्टर प्रणाली में सुधार किया जाए। कॉजलिस्ट को रेगुलेट करें, अर्जेंट नेचर के केसेज को प्राथमिकता दे, इसमें बार के सुझाव शामिल करें, फिटिकल और वीसी के जरिए हाईकोर्ट हाइब्रिड मोड में चले। वीसी के लिए इन्फ्रास्ट्रक्चर डवलप करें, अभी अधिकांश अदालतों में सुविधा नहीं है। जहां वीसी की सुविधा है, वहां कनेक्टिविटी इश्यू को दूरस्त किया जाए। जमानत याचिकाओं के लिए स्पेशल बेंच गठित करने की मांग।

3 हजार से ज्यादा जमानत याचिकाएं पैडिंग

हाई कोर्ट बार के अध्यक्ष प्रहलाद शर्मा ने कहा कि हाई कोर्ट में इस समय करीब 3 हजार से ज्यादा जमानत याचिकाएं पैडिंग है। आरोपी जेलों में बंद है। हमने मुख्य न्यायाधीश से मांग की थी कि दीपावली की छुट्टियों के कारण करीब 9 दिन सुनवाई बंद रहेगी। ऐसे में जमानत याचिकाओं के लिए स्पेशल बेंच का गठन किया जाए। लेकिन उन्होंने हमारी मांग को नकार दिया। मुख्य न्यायाधीश की इस कार्यप्रणाली के चलते हमने हाई कोर्ट प्रशासन द्वारा आयोजित स्नेह मिलन समारोह का बहिष्कार किया है। बार का कोई भी वकील इस समारोह में शामिल नहीं हुआ। बार ने वकीलों के लिए अलग से स्नेह मिलन समारोह का आयोजन किया। हालांकि इस गतिरोध को खत्म करने के लिए कई सीनियर अधिवक्ताओं ने अपने स्तर पर प्रयास भी किए। लेकिन उन्हें सफलता नहीं मिली।

कॉलेज शिक्षा के सत्र 2024-25 हेतु छात्रवृत्ति आवेदन पत्र आमंत्रित, 31 दिसंबर लास्ट डेट




24 न्यूज अपडेट

जयपुर। प्रदेश के आयुक्तालय, कॉलेज शिक्षा द्वारा सत्र 2024-25 हेतु राज्य के सभी राजकीय एवं मान्यता प्राप्त अराजकीय महाविद्यालयों तथा विश्वविद्यालयों में अध्ययनरत छात्र-छात्राओं से छात्रवृत्ति के लिए आवेदन आमंत्रित किए जा रहे हैं। पात्र छात्रवृत्तियाँ—आवश्यकता एवं योग्यता छात्रवृत्ति,महिला योग्यता छात्रवृत्ति,उर्दू छात्रवृत्ति,शोध छात्रवृत्ति,मृतक राज्य कर्मचारियों के बच्चों को देय छात्रवृत्ति,ललित कला छात्रवृत्ति (राजस्थान स्कूल ऑफ आर्ट्स, जयपुर/राजस्थान संगीत संस्थान, जयपुर),राजस्थान के पूर्व सैनिकों की प्रतिभावान पुत्रियों को छात्रवृत्ति,भारत-

पाक एवं चीन युद्ध में मृतक/अपंग सैनिकों के बच्चों/उनकी विधवाओं को छात्रवृत्ति,कारगिल कार्यवाही में शहीद सैनिकों के आश्रितों को छात्रवृत्ति,मिलिट्री देहरादून (भारतीय सैन्य महाविद्यालय देहरादून) छात्रवृत्ति,स्वतंत्रता सेनानियों के बच्चों को देय छात्रवृत्ति। इस प्रकार कुल 11 छात्रवृत्तियाँ सम्मिलित की गयी है। उल्लेखित छात्रवृत्तियों से संबंधित सभी नियम, शर्तें और आवेदन फॉर्म विभाग की वेबसाइट <http://www.htc.rajasthan.gov.in> के Online Scholarship लिंक पर उपलब्ध हैं। छात्र-छात्राएँ/महाविद्यालय/अभिभावक आवेदन फॉर्म वेबसाइट से डाउनलोड कर सकते हैं। आवेदन करने की अंतिम तिथि—विश्वविद्यालय/महाविद्यालय में आवेदन पत्र दिनांक 31 दिसंबर, 2024, शाम 5:00 बजे तक प्राप्त किए जाएंगे। इसी प्रकार राज्य के आयुक्तालय, कॉलेज शिक्षा, विश्वविद्यालय/संस्था प्रधान (महाविद्यालय) से आवेदन पत्र (सॉफ्ट कॉपी सहित) दिनांक 15 जनवरी, 2025, शाम 5:00 बजे तक स्वीकार किए जाएंगे।

गैंगस्टर लॉरेंस बिश्नोई के छोटा भाई अनमोल बिश्नोई पर 10 लाख का इनाम घोषित



24 न्यूज अपडेट

24 न्यूज अपडेट. नई दिल्ली। राष्ट्रीय जांच एजेंसी एनआईए ने गैंगस्टर लॉरेंस बिश्नोई के छोटा भाई अनमोल बिश्नोई पर 10 लाख का इनाम घोषित किया है। उसको एनआईए ने इसी के साथ मोस्ट वांटेड की लिस्ट में भी शामिल किया है। अनमोल फर्जी पासपोर्ट से विदेश भाग

चुका है। राजस्थान सहित कई राज्यों में उसके खिलाफ कई केस दर्ज हैं। अनमोल उर्फ भानू प्रताप पंजाब के फाजिल्का का रहने वाला है। एनआईए ने अनमोल की गिरफ्तारी के लिए इंटरपोल की मदद मांगी है। मुंबई पुलिस को शक है कि अनमोल ने ही एनसीपी नेता बाबा सिद्दीकी की हत्या करने वाले तीनों शूटर्स को इंस्टेंट मैसेजिंग ऐप के जरिए बाबा और उनके बेटे जीशान सिद्दीकी की तस्वीरें भेजी थीं। इस साल अप्रैल में सलमान खान के घर के बाहर फायरिंग की घटना के बाद मुंबई पुलिस ने अनमोल बिश्नोई के खिलाफ लुकआउट नोटिस जारी किया था। अनमोल ने सोशल मीडिया पर सलमान खान को धमकी देते हुए लिखा था क यह पहली और आखिरी चेतावनी है।

ग्रेड सेकंड टीचर भर्ती में नियुक्ति के नाम पर धोखाधड़ी:RPSC में अधिकारी को बताया परिचित, टीचर सहित पांच से लाखों रुपए छेड़ें

24 न्यूज अपडेट



अजमेर. RPSC की ग्रेड सेकंड टीचर भर्ती परीक्षा में नियुक्ति दिलाने के नाम पर टीचर से धोखाधड़ी का मामला सामने आया है। धोखाधड़ी करने वाला भी एक टीचर है। उसने RPSC

में अधिकारी को अपना परिचित बताकर 38 लाख 87 हजार रुपए हड़प लिए। टीचर से एक कैंडिडेट को नौकरी लगवाने के नाम पर 8 लाख की डिमांड की थी। झांसे में आकर पीड़ित टीचर ने अपने दोस्त और रिश्तेदारों को भी मिला लिया। सभी ने उग को रुपए दिए। रुपए देने के बाद भी नियुक्ति नहीं दिलवाई और आगरा भाग गया। आरोपी अजमेर में अपनी बहन के घर रहता था। पीड़ित ने अजमेर के क्लॉक टावर थाने में रिपोर्ट दर्ज करवाई है।

RPSC में अधिकारी को बताया परिचित

एसएचओ ने बताया- मलूसर रोड के रहने वाले नरेंद्र पाल ने रिपोर्ट दर्ज करवाई है। रिपोर्ट में बताया- वह बीएड की पढ़ाई कर चुका है। 2021 में न्यू मॉडल सेकेंडरी स्कूल में नौकरी के लिए गया था। वहां स्कूल के टीचर भानू प्रताप सिंह (36) पुत्र खेन्द्रपाल सिंह से मुलाकात हुई थी। वह अजमेर में पीडब्ल्यूडीजी-28 के पीछे मीरशाह अली जयपुर रोड पर अपनी बहन के मकान में रहता था। उसके झांसे में आकर रुपए गंवा दिए। अब 2 महीने से फोन तक नहीं उठा रहा। बहन का घर भी बंद है। पीड़ित टीचर ने बताया- आरोपी से अच्छी जान-पहचान हो गई थी। वह अपनी बहन के घर रहता था। आरोपी उसके घर भी आने-जाने लगा था। अगस्त 2021 घर आया। तब पिता और छोटे भाई भी घर पर थे। आरोपी ने कहा- उसका एक अधिकारी आरपीएससी में तैनात है। साल 2018 सेकंड ग्रेड टीचर भर्ती परीक्षा की जो भर्ती निकली थी, उसमें कुछ अभ्यर्थियों को नियुक्ति दे दी गई है। एक वेटिंग लिस्ट अभी बाकी है। अगर किसी ने बीएड कर रखी है तो उसका सिलेक्शन करवा देगा। एक अभ्यर्थी के करीब 8 लाख रुपए देने होंगे। इसके बाद वह उसका नाम वेटिंग लिस्ट में जुड़वा देगा। आरोपी ने पहले भी कई अभ्यर्थियों को आरपीएससी की परीक्षा में सिलेक्शन करवाने की बात कही थी। जिससे वह झांसे में आ गया।

अलग-अलग माध्यम से 38.87 लाख हड़पे

पीड़ित टीचर ने बताया- उसके दोस्त हरिवंश सिंह की पत्नी , हर्ष चौहान की बहन और रोशन व भेरुजी के मिलने वाले बीएड होल्डर रहे थे। सभी को आरोपी से मिलवाया था। इसके बाद सभी के परिवार ने तय किया कि कुछ रुपए दे देंगे और कुछ रुपए बाद में देंगे। तब आरोपी ने कहा कि अधिकारी ने पैसे की मांग की है, जितना जल्दी हो सकें, पैसे दे दो। इसके बाद आरोपी को नवंबर 2021 से अगस्त 2023 तक ऑनलाइन, बैंक, कैश के जरिए लगभग 38 लाख 87 हजार रुपए दे दिए। पीड़ित ने बताया कि संपूर्ण राशि उसने अधिकतर अपने साथी जो नौकरी लगना चाहते थे और कुछ राशि अपने परिवार व मिलने वालों से मिलकर आरोपी को भेजी थी।

सीएम बोले- गुंडागर्दी और पत्थरबाजी हमारी सरकार में नहीं चलेगी



24 न्यूज अपडेट

उदयपुर. सलूबर विधानसभा सीट के लिए कांग्रेस और भाजपा के उम्मीदवारों की आज बैठक होने जा रही है जिसमें ताकत दिखाएंगे। कांग्रेस की रेशमा मीणा ने आज नामांकन भरा। भाजपा की शांता देवी मीणा ने एक दिन पहले गुरुवार को ही नामांकन दाखिल कर दिया और आज उनकी सभा है। उनके साथ उनके बेटे अविनाश मीणा ने भी पार्टी से नामांकन दाखिल किया था। भाजपा उम्मीदवार के समर्थन में आयोजित सभा में मुख्यमंत्री भजनलाल शर्मा ने कहा कि जब भी दिवंगत विधायक अमृतलाल मीणा मेरे पास आते थे तो वे सलूबर की चिंता ही लेकर आते थे। वे मिलने आते और कई मांगों का पत्र देकर जाते थे। उनका लगाव और भाव सलूबर की चिंता के लिए ही रहता था। इस बार बजट में जो सलूबर के दिया वह सब स्व. मीणा ही प्रस्ताव लेकर आए। सीएम ने कहा कि

जो हमने कहा वो हम करेंगे। अमृतलाल मीणा के सपने अब शांतादेवी के रूप में पूरी करनी है। विकास की गारंटी हम लेते हैं। सीएम भजनलाल ने कहा कि खनन के क्षेत्र में विकास मेरी प्राथमिकता रहेगी। आदिवासी भाई दूसरी जगह पलायन करते हैं काम के लिए उनके लिए हम यहीं रोजगार उपलब्ध कराएंगे। यहां औद्योगिक गतिविधियां बढ़ाने के लिए योजना बना रहे हैं। जयसमंद झील के जरिए सिंचाई का काम भी हम करेंगे। उन्होंने कहा कि पहले सलूबर और सराड़ा में कानून व्यवस्था की स्थिति कमजोर थी। सड़कों पर किस तरह की स्थिति होती थी उसको हमने मजबूत किया और इस तरह की घटनाएं हमारी सरकार ने रोकने का काम किया है। गुंडागर्दी और पत्थरबाजी हमारी सरकार में नहीं चलेगी। पीएम नरेंद्र मोदी कहते हैं कि देश में चार जाति है, ये चार जाति है युवा, महिला, किसान और मजदूर है।

हम लोकल फॉर वॉकल की बात करते हैं। सीएम शर्मा ने कहा कि दो साल की भर्ती का कैलेंडर भी हमने जारी किया है। ये 90 हजार वैकेंसी हमने निकाली है। ये क्या दस महीने में थोड़ी खाली हुई। 60 हजार चतुर्थ श्रेणी कर्मचारी की भर्ती हमने निकाली। कांग्रेस की तरफ इशारा करते हुए कहा कि वे सरकार में थे तब ये भर्ती क्यों नहीं निकाली। हमने कहा पांच साल में चार लाख नौकरी देंगे। वैकेंसी निकलती रहेगी हमारी सरकार में।

उन्होंने कहा कि हमने पानी और बिजली के क्षेत्र में एमओयू किया है यहां अब परेशानियां नहीं होगी। 2027 तक राजस्थान बिजली के मामले में आत्मनिर्भर कर देंगे। किसानों को दिन में बिजली देंगे। किसान सम्मान निधि हमने देने का काम किया है। सीएम ने कहा कि मेरे पास सलूबर के काम की बड़ी लिस्ट है। प्रताप से जुड़े ऐतिहासिक स्थलों को जोड़कर प्रताप सर्किट बनाने का काम हमारी सरकार करेगी। ये सब हमारे बजट में है। सरकार काम करेगी। सलूबर के विकास के लिए कोई कसर नहीं छोड़ी और स्व. अमृतजी के वायदे हम पूरे करेंगे।

सीएम ने सबसे हाथ खड़े करवाए कि यहां से वे भाजपा को जीताएंगे। बाद में उन्होंने मुख्यमंत्री भजनलाल शर्मा भाजपा उम्मीदवार शांता मीणा को दुपट्टा पहनाया। बाद में वे चौरासी विधानसभा के लिए रवाना हुए।

पेपर कोण गोदाम के मालिक बोले-किसी बदमाश ने आग लगाई:फायर ब्रिगेड की 2 गाड़ियों ने 11 चक्कर लगाकर पाया काबू



24 न्यूज अपडेट

भीलवाड़ा. भीलवाड़ा में गुरुवार देर रात एक पेपर कोण और वेस्टेज गोदाम में अचानक आग लग गई। आग लगने से गोदाम में रखा वेस्टेज और पेपर

कोण वेस्टेज जलकर राख हो गया। फायर ब्रिगेड की 2 गाड़ियों ने 11 चक्कर लगाने के बाद करीब तीन से चार घंटे की मशक्कत के बाद आग पर काबू पाया। गोदाम के मालिक ने कहा कि किसी बदमाश ने यह काम किया है। फिलहाल आग लगने के कारणों का खुलासा नहीं हो पाया। मामला शहर के सुभाष नगर थाना क्षेत्र का है यहां सांगानेर काली कॉलोनी में गोदाम में देर रात 12 बजे के आसपास अचानक आग लग गई। गोदाम मालिक हरि प्रकाश कोठारी ने बताया- सांगानेर कॉलोनी में पेपर कोण का गोदाम है। किसी ने फोन पर बताया कि गोदाम में आग लग गई। तुरंत मौके पर पहुंचे। गोदाम में आग लगी हुई थी। गोदाम में

रखे पेपर कोण, बिजली वायर जलकर राख हो गए। गोदाम की दीवारों और टिन शेड को भी काफी नुकसान हुआ है। सूचना मिलने के बाद फायर ब्रिगेड की दो गाड़ियों ने 11 चक्कर लगाए और करीब 3 घंटे की मशक्कत के बाद काबू पाया। इस दौरान सुभाष नगर थाना पुलिस भी मौके पर पहुंची। आग लगने की घटना में कोई हताहत नहीं हुआ है। कोठारी ने किसी बदमाश पर गोदाम में आग लगाने का अंदेशा जताते हुए थाने में रिपोर्ट दर्ज करवाई है। फिलहाल पुलिस ने मामला दर्ज कर जांच शुरू की। सलूबर ब्लॉक अध्यक्ष लक्ष्मण सिंह ने भी इस्तीफा दे दिया। उन्होंने भी लिखा कि पार्टी विरोधी काम करने वालों को टिकट दे दिया गया जो ठीक नहीं है। सराड़ा पंचायत समिति सदस्य राधा देवी मीणा ने भी उदयपुर देहात कांग्रेस अध्यक्ष कचरूलाल चौधरी को कांग्रेस पार्टी से इस्तीफा दे दिया। बाले कि मन बहुत आहत हुआ।

RPSC ने 2202 पदों पर निकाली भर्ती:लेक्चरर और कोच के लिए 4 दिसंबर तक होंगे आवेदन, विज्ञापन जारी

24 न्यूज अपडेट

अजमेर. राजस्थान लोक सेवा आयोग (RPSC) ने माध्यमिक शिक्षा विभाग में 24 विषयों के लिए लेक्चरर एवं कोच (स्कूल शिक्षा) के कुल 2202 पदों पर भर्ती का विज्ञापन जारी किया

गया है। शैक्षणिक योग्यता, वर्गवार वर्गीकरण, आवेदन प्रक्रिया एवं अन्य जानकारी संबंधी विस्तृत सूचनाएं आयोग की वेबसाइट पर उपलब्ध है। आयोग सचिव रामनिवास मेहता ने बताया- उक्त पदों के लिए ऑनलाइन

आवेदन 5 नवंबर से 4 दिसंबर 2024 की रात्रि 12 बजे तक तक किए जा सकेंगे। ऑफलाइन आवेदन स्वीकार नहीं किए जाएंगे। परीक्षा तिथि व स्थान के संबंध में यथा समय सूचित कर दिया जाएगा।

परिवार के साथ कंगना रनौत पहुंची चित्तौड़ मंडी सांसद ने लगाया जय श्रीराम का जयकारा



24 न्यूज अपडेट

बॉलीवुड एक्ट्रेस और हिमाचल प्रदेश की मंडी सांसद कंगना रनौत अपने परिवार के साथ आज गुरुवार शाम को चित्तौड़गढ़ पहुंची। यहां वे दुर्ग भ्रमण करने के लिए पहुंची थी। सबसे पहले वह अपने परिवार के साथ कुम्भा महल गई और पूरा महल देखा। उसके बाद विजयस्तंभ, गौमुख होते हुए मीरा मंदिर और कुंभ श्याम मंदिर गईं। इस दौरान कंगना रनौत ने कहा कि यहां उनका कनेक्शन फील होता है। उनका पूर्वज भी राजस्थान से ही हैं। कंगना रनौत ने विजय स्तंभ से अपनी वापसी गाड़ी की तरफ से जाते समय प्रशंसकों का हाथ जोड़कर अभिवादन स्वीकारते हुए जय श्रीराम का जयकारा लगाया।

राजस्थान से हैं कंगना का पूर्वज हिमाचल प्रदेश के मंडी सांसद कंगना रनौत

कार्रवाई नहीं होने से उग्र की आंदोलन की चेतावनी बेवाण पर पथराव की घटना से नाराज लोग



24 न्यूज अपडेट

जहाजपुर जलझूलनी एकादशी पर बैवाण पर हुई पत्थरबाजी घटना के 45 दिन बाद कार्रवाई नहीं होने से नाराज समग्र हिन्दू समाज ने उपखण्ड अधिकारी हरिकेश मीणा को ज्ञापन सौंपा।

दिए गए ज्ञापन में बताया कि धार्मिक झलझूलनी एकदशी के पर्व पर मुस्लिम समाज जहाजपुर द्वारा षडयंत्र पूर्वक पिताम्बर श्याम मन्दिर के बेवाण व धार्मिक यात्रा में शामिल लोगों पर हमला करने और जान से मारने की नियत से मस्जिद से पत्थरों से हमला करने अपराधियों के विरुद्ध कार्रवाई

एमडीएस विद्यालय के बच्चों ने किया शैक्षिक भ्रमण



24 न्यूज अपडेट

एमडीएस के निदेशक, डॉ. शैलेन्द्र सोमानी, ने बताया कि यह शैक्षिक यात्रा छात्रों के व्यवसायिक कौशल के विकास के लिए आयोजित की गई थी। उन्होंने कहा कि इस भ्रमण के माध्यम

से छात्र आज के बदलते व्यापारिक परिवेश से सीधे परिचित हो सके। रिलायंस स्मार्ट बाजार के प्रबंधक, श्री शिशिर तिवारी, ने छात्रों को व्यापार संचालन के बारे में जानकारी दी और छात्रों के सवालों का उत्तर दिया। मैकडॉनल्ड्स के स्टोर मैनेजर, श्री इमरान, ने छात्रों को समय प्रबंधन और क्विक सर्विस रिस्पांस के महत्वपूर्ण पहलुओं के बारे में मार्गदर्शन दिया, जिसमें छात्रों ने प्रबंधन के कई आवश्यक गुर सीखे। इस शैक्षिक यात्रा के दौरान विद्यालय के सभी शिक्षकों ने छात्रों का मार्गदर्शन किया और उनके सवालों का समाधान किया। विद्यालय की उप प्रधानाचार्या, जया वर्मा, ने इस भ्रमण को छात्रों के लिए ज्ञानवर्धक और प्रेरणादायक बताया। उन्होंने कहा कि इस यात्रा से छात्रों ने व्यापारिक दुनिया की बुनियादी समझ विकसित की है, जो उनके भविष्य के लिए सहायक सिद्ध होगी।